



Република Северна Македонија
Државен инспекторат за животна средина
Скопје

Архивски бр. 15-152/1
Дата: 05.02.2020г.

Република Северна
Македонија
Државен Инспекторат
за животна средина

Кеј Димитар Влахов бр.4
1000 Скопје,
Република Македонија
Сајт: www.sei.gov.mk

Предмет: Информација за извршени надзори на Еко Клуб
ДООЕЛ Битола, Подружница Скопје.

Почитувани,

Државниот инспекторат за животна средина согласно законските надлежности кои произлегуваат од Законот за животна средина, Законот за управување со отпад и Законот за инспекциски надзор во ТДЕК "ЕКО КЛУБ" ДООЕЛ Битола, Подружница - Скопје, која се наоѓа на ул. Перо Наков бб, во кругот на МЗТ Скопје во општина Гази Баба, врши редовни, контролни и вонредни инспекциски надзори, а последен надзор врз посочениот субјект беше извршен во делот на управување со медицинскиот отпад согласно член 73 од Законот за управување со отпад, на 12.12.2019 година при што изготвен е записник бр.Ип1. 15-493 и констатирана е следната фактичка состојба:

Еко Клуб врши третман на медицинскиот отпад со процес на стерилизација под дејство на висока температура (преку 100 степени целзиуси) на водена пареа и висок притисок во инсталацијата за автоклавирање. На увидот се приложи Решение за вршење на дејност складирање и третман на отпад бр. УП1-23-639 од 03.11.2016 година со рок на важност до 03.11.2021г. Исто така, Еко Клуб поседува дозвола за вршење на дејност за собирање и транспортирање на опасен отпад (медицински отпад) бр. УП1-23-640 од 18.11.2016 година со рок на важност до 02.11.2026 година. Еко Клуб поседува и Решение бр. УП1 23/812 од 10.01.2017 година, за проширување на дозволата со бр. УП1-23/ 639 од 03.11.2016 година, за вршење на дејност складирање и третман на неопасен на отпад, до 20 тони на ден.

При надзорот беше донесено Решение бр. ИП1 15-493 од 16.12.2019 година со кое Еко Клуб се задолжи да изврши мерења на емисии на гасови во воздух од автоклавот во рок од 15 дена од приемот на Решението.

По издаденото Решение извршен е контролен надзор на 14.01.2020 година, при што е констатирано дека Еко Клуб има постапено по Решението и извршил мерење на концентрации на загадувачки субстанции од емитер на автоклав на 27.12.2019 година при што се анализирани следните параметри: CO₂, CO, SO₂, NO_x. Во процесот на автоклавирање не се емитираат цврсти честички



Република Северна Македонија
Државен инспекторат за животна средина
Скопје



прашина, туку само водена пареа со која се стерилизира медицинскиот отпад. Резултатите на измерените вредности на горенаведените параметри покажуваат дека нема надминување на ГВЕ (гранични вредности на емисии).

Исто така, извршен е вонреден инспекциски надзор на 04.02.2020 година, по дојава од јавните медиуми, при што изготвен е записник за констатација бр. ИП1. 15-44 од 04.02.2010 година и се констатирало дека: Автоклавот кој претходно се употребувал е надвор од употреба поради дефект. Во моментот на надзорот во функција е само еден автоклав кој е увезен од странство. Еко Клуб има увезено дополнително уште 2 автоклави од кои еден е увезен за резервни делови, а другиот е нераспакуван. Во моментот на надзорот беше затекнат контејнер со нетретиран медицински отпад спремен да се предаде во Дрисла за согорување, предпадне биле предадени две пратки на медицински отпад за согорување со количини од 980кг и 520кг. за кои се приложени соодветни транспортни и идентификациони формулари во прилог на записникот.

Според Годишниот извештај за 2019 година имаат предадено во Дрисла 473.995,40кг медицински отпад. Од тие количини третиран во автоклав се 469.723,40кг и предадени како неопасен отпад, а за согорување нетретиран медицински отпад се предадени 4.272кг. Во месец јануари 2020 година во депонијата Дрисла имаат предадено 38.72 тони медицински отпад третиран во автоклав, а за согорување предадени се 420кг.

На барање на инспекторот дали имаат поднесено барање за проширување на капацитетот на инсталацијата за стерилизација на опасен медицински отпад, изјавија дека имаат поднесено до МЖСПП во 2019 година, но барањето не ни беше приложено со образложение дека дополнително ќе ни биде приложено.

Со почит

Доставено до:

- Архива
- Министерство за животна средина и просторно планирање Скопје

ДРЖАВЕН ИНСПЕКТОР
ЗА ЖИВОТНА СРЕДИНА
Мите Начев



ГЛАВЕН ИНСПЕКТОР
ЗА ЖИВОТНА СРЕДИНА

Хусни Тачи

Република Северна
Македонија
Државен Инспекторат
за животна средина

Кеј Димитар Влахов бр.4
1000 Скопје,
Република Македонија
Сајт: www.sei.gov.mk